



Kunsill
tal-Unjoni Ewropea

Brussell, 19 ta' Diċembru 2023
(OR. en)

16273/23

Fajl Interistituzzjonali:
2023/0443 (NLE)

ENER 669
ENV 1436
COMPET 1214
TRANS 562
CONSOM 455
IND 659
ECOFIN 1323
FISC 282

ATTI LEĠISLATTIVI U STRUMENTI OĦRA

Suġġett: REGOLAMENT TAL-KUNSILL li jemenda r-Regolament (UE) 2022/2578
fir-rigward tal-estensjoni tal-perjodu ta' applikazzjoni tiegħu

REGOLAMENT TAL-KUNSILL (UE) 2023/...

ta' ...

**li jemenda r-Regolament (UE) 2022/2578
fir-rigward tal-estensjoni tal-perjodu ta' applikazzjoni tieghu**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 122(1) tieghu,

Wara li kkunsidra l-proposta tal-Kummissjoni Ewropea,

Billi:

- (1) Ir-Regolament tal-Kunsill (UE) 2022/2578¹ jistabbilixxi mekkanizmu ta' korrezzjoni tas-suq ("MCM") temporanju għall-ordnijiet magħmula għan-negozjar ta' derivattivi marbuta mal-punti ta' negozjar virtwali ("VTPs") tal-Unjoni b'maturitajiet bejn xahar bil-quddiem u sena bil-quddiem. Għalhekk il-mekkanizmu ta' korrezzjoni tas-suq japplika għal kwalunkwe derivattiv ta' komodità, innegozjat f'suq regolat, li l-bażi tiegħu tkun tranzazzjoni fil-gass fi kwalunkwe VTP fl-Unjoni.
- (2) Il-mekkanizmu ta' korrezzjoni tas-suq għandu jigi attivat meta jsehh avveniment ta' korrezzjoni tas-suq, jgħid, meta l-prezz tas-saldu tad-derivattivi tat-Title Transfer Facility ("TTF") front-month, kif ippubblikat minn ICE Endex B.V. (l-Olanda), jaqbeż EUR 180/MWh u jkun EUR 35 oghla mill-prezz ta' referenza għal 3 ijiem tax-xogħol. Ir-Regolament (UE) 2022/2578 jistabbilixxi limitu dinamiku tal-offerti, li skontu, malli jsehh avveniment ta' korrezzjoni tas-suq, l-operaturi tas-suq ma għandhomx jaċċettaw u l-partecipanti fis-suq ma għandhomx jissottomettu ordnijiet għal derivattivi bi prezzijiet ta' EUR 35/MWh oghla mill-prezz ta' referenza ppubblikat mill-Aġenzija tal-Unjoni Ewropea għall-Kooperazzjoni tar-Regolaturi tal-Energija (ACER) fil-jum ta' qabel.

¹ Ir-Regolament tal-Kunsill (UE) 2022/2578 tat-22 ta' Diċembru 2022 li jistabbilixxi mekkanizmu ta' korrezzjoni tas-suq biex jipprotegi liċ-ċittadini tal-Unjoni u lill-ekonomija kontra prezzijiet eċċessivament għoljin (ĠU L 335, 29.12.2022, p. 45, ELI: <http://data.europa.eu/eli/reg/2022/2578/oj>).

- (3) Fir-rapporti ta' valutazzjoni tal-effetti tagħhom ippubblikati fl-1 ta' Marzu 2023 f'konformità mal-Artikolu 8 tar-Regolament (UE) 2022/2578, l-Awtorità Ewropea tat-Titoli u s-Swieq (ESMA) u l-ACER analizzaw għadd ta' indikaturi biex jivvalutaw l-impatt tal-mekkanizmu ta' korrezzjoni tas-suq mid-dhul fis-seħh ta' dak ir-Regolament. L-ESMA u l-ACER ikkonkludew li l-mekkanizmu ta' korrezzjoni tas-suq ma kienx ġie attivatt u li ma kien irrizulta l-ebda effett negattiv fuq is-sigurtà tal-provvista, il-fluss intra-Unjoni tal-gass jew l-istabbiltà finanzjarja sakemm ġew ippubblikati r-rapporti rispettivi tagħhom.
- (4) Filwaqt li tibni fuq l-indikaturi analizzati mill-ESMA u mill-ACER fir-rapporti tagħhom tal-1 ta' Marzu 2023, il-Kummissjoni estendiet l-analizi biex tivvaluta l-iżviluppi tas-suq sussegwenti għall-perjodu ta' żmien analizzat minn daww ir-rapporti. Ma ġie identifikat l-ebda effett negattiv minn meta dhaal fis-seħh ir-Regolament (UE) 2022/2578 u l-mekkanizmu ta' korrezzjoni tas-suq qatt ma ġie attivatt.
- (5) Madankollu, għad hemm diffikultajiet serji għas-sigurtà tal-provvista tal-enerġija tal-Unjoni. Is-sitwazzjoni globali fis-suq tal-gass għadha ssikkata hafna. Il-prezzijiet tal-gass għadhom konsiderevolment ogħla milli kienu qabel il-bidu tal-kriżi fl-Ewropa wara li r-Russja għamlet użu mill-enerġija bħala arma u l-gwerra ta' aggressjoni tar-Russja kontra l-Ukrajna, b'konsegwenzi inevitabbli fuq il-kapaċità tal-akkwist taċ-ċittadini tal-Unjoni u fuq l-kompetittività tan-negozji tal-Unjoni.

- (6) Il-volatilità tas-suq tal-gass hija wkoll konsegwenza tal-issikkar tas-suq li jirriżulta minn riskji ġeopolitiċi, u tirrappreżenta riskju addizzjonali għall-ekonomija tal-Unjoni. L-episodji ta' volatilità qawwija tal-prezzijiet osservati fis-sajf u fil-bidu tal-ħarifa tal-2023, meta l-prezzijiet żdiedu b'aktar minn 50 % fi ftit ġimgħat, juru li s-swieq għadhom fragli u għadhom vulnerabbli saħansitra għal xokkijiet relattivament żgħar fuq id-domanda u l-provvista, kif muri mill-movimenti fil-prezzijiet wara avvenimenti reċenti bħall-istrakk fil-faċilitajiet Awstraljani tal-gass naturali likwifikat (LNG), jew l-interruzzjoni tal-Balticconnector. Il-kriżi li għaddejja fil-Lvant Nofsani tikkostitwixxi riskju ġeopolitiku sinifikanti addizzjonali b'impatt potenzjali fuq il-prezzijiet u l-provvista tal-gass.
- (7) Is-swieq globali tal-gass bħalissa huma ssikkati ħafna u huma mistennija li jibqgħu ssikkati għal ċertu żmien. Il-provvista globali tal-LNG kibret biss b'mod modest f'dawn l-aħħar sentejn minħabba żidiet limitati fil-kapaċità tal-likwefazzjoni, qtugħ fil-faċilitajiet ewlenin tal-esportazzjoni u tnaqqis fil-provvista tal-gass ta' alimentazzjoni fl-impjanti tal-LNG. Kapaċità ġdida sinifikanti ta' likwefazzjoni tal-LNG hija mistennija li ssir operattiva biss matul l-2025. Għalhekk, il-bilanċi tas-suq huma mistennija li jibqgħu prekarji fil-futur immedjat.

- (8) Barra minn hekk, minhabba t-tnaqqis sinifikanti fl-importazzjonijiet tal-gass mill-pipelines Russi matul l-aħħar sena, id-disponibbiltà tal-provvisti tal-gass lejn l-Unjoni hija inqas b'mod konsiderevoli meta mqabbla mas-sitwazzjoni ta' qabel il-kriżi. Bil-livell attwali ta' importazzjonijiet tal-gass, l-Unjoni hija mistennija li tirċievi madwar 20 biljun metru kubu (bcm) ta' gass mill-pipelines Russi fl-2023, madwar 110 bcm inqas mill-2021. Għalhekk, għad hemm riskju serju li jkun hemm skarsezzi tal-gass fl-Unjoni fuq terminu qasir. Minhabba l-kundizzjonijiet issikkati tas-suq bħalissa, il-prezzijiet jistgħu jergħu joghlew bħala riżultat ta' avvenimenti imprevedibbli u xokkijiet għal għarrieda bħal: rikorrenza fid-domanda Asjatika għal-LNG, li tista' tnaqqas id-disponibbiltà tal-gass fis-suq globali tal-gass; kundizzjonijiet estremi tat-temp li potenzjalment jaffettwaw il-ħżin tal-enerġija idroelettrika u l-produzzjoni nukleari, li jkunu jeħtieġu rikors akbar għall-ġenerazzjoni tal-enerġija li taħdem bil-gass, u aktar interruzzjonijiet possibbli fil-provvista tal-gass, inkluż waqfien totali tal-importazzjonijiet tal-gass mir-Russja, u aktar interruzzjonijiet fl-infrastrutturi kritiċi, bħall-atti ta' sabotagġ kontra l-pipeline NordStream 1 f'Settembru 2022 jew l-interruzzjoni tal-pipeline Balticconnector f'Ottubru 2023.
- (9) Diffikultajiet serji persistenti jesponu lill-Unjoni kollha għal riskji ta' skarsezza ta' enerġija u ta' prezzijiet għoljin tal-enerġija. Il-livell tal-prezzijiet tal-gass jista' jkollu impatt negattiv fuq is-sitwazzjoni ekonomika tal-Unjoni, fuq il-kompetittività industrijali tagħha u fuq il-kapaċità tal-akkwist taċ-ċittadini tagħha.

- (10) F'dawk il-kundizzjonijiet, b'mod partikolari f'sitwazzjoni ta' diversi riskji ġeopolitiċi b'impatt potenzjali fuq il-prezzijiet tal-gass, il-biża' ta' skarsezza tista' twassal għal reazzjonijiet sinifikanti kbar li jista' jkollhom riperkussjonijiet serji fuq il-prezzijiet tal-gass. Minhabba l-bilanċ issikkat bejn il-provvista u d-domanda attwalment, anke interruzzjonijiet moderati fil-provvista tal-gass jista' jkollhom impatt drammatiku fuq il-prezzijiet tal-gass u jista' jikkawżaw ħsara serja u dejjiema lill-ekonomija u liċ-ċittadini tal-Unjoni.
- (11) Fl-eqqel tal-kriżi, l-Unjoni adottat rispons b'saħħtu u kkoordinat biex tipproteġi liċ-ċittadini tagħha u lill-ekonomija tagħha kontra prezzijiet eċċessivament għoljin u biex tiżgura li l-gass jgħaddi lill-konsumaturi kollha fil-bżonn b'mod transfruntier, inkluż f'sitwazzjonijiet ta' skarsezza tal-gass. Ir-rispons tal-Unjoni skont il-Pjan REPowerEU kif imħabbar mill-Kummissjoni fil-komunikazzjoni tagħha tat-18 ta' Mejju 2022, u l-inizjattivi sussegwenti, inklużi l-miżuri stabbiliti fir-Regolament (UE) 2022/2578, ikkontribwew għal titjeb tas-sitwazzjoni. Jekk dawk il-miżuri ma jibqgħux japplikaw, is-sitwazzjoni stabbli, għalkemm fragli li l-Unjoni kisbet tkun fil-periklu u r-reżiljenza għal avvenimenti futuri possibbli u xokkijiet għal għarrieda jiddeterjoraw.

- (12) Peress li l-Unjoni hija suq uniku u t-TTF fl-Olanda normalment titqies bħala l-indikatur tal-ipprezzar “standard” fis-swieq tal-gass Ewropej, il-prezzijiet għoljin tal-gass għad-derivattivi marbuta mat-TTF ikollhom konsegwenzi serji fl-Istati Membri kollha, għalkemm possibbilment fi gradi differenti skont l-Istat Membru. Id-derivattivi marbuta mal-VTPs l-oħra kollha fl-Unjoni jenhtieg li jibqgħu inklużi wkoll fl-estensjoni tal-perjodu ta' applikazzjoni tar-Regolament (UE) 2022/2578 sabiex jiġu evitati bidliet possibbli tan-negozjar għal derivattivi marbuta ma' VTPs oħra li jistgħu jwasslu għal distorsjonijiet fis-swieq tal-enerġija jew dawk finanzjarji tal-Unjoni. Il-mekkanizmu ta' korrezzjoni tas-suq isahhah is-solidarjeta' tal-Unjoni billi jevita prezzijiet tal-gass eċċessivament għoljin, li mhumiex sostenibbli anke għal perjodi qosra ta' zmien għal ħafna Stati Membri. Il-mekkanizmu ta' korrezzjoni tas-suq jista' jgħin biex jiġi zgurat li, fi spirtu ta' solidarjeta' bejn l-Istati Membri, l-intraprizi tal-provvista tal-gass fl-Istati Membri kollha jkunu jistgħu jixtru l-gass bi prezzijiet raġonevoli.
- (13) Meta jitqies il-fatt li r-Regolament (UE) 2022/2578 se jiegħaf japplika fil-31 ta' Jannar 2024, l-estensjoni tal-perjodu ta' applikazzjoni tiegħu tikkostitwixxi miżura ta' emergenza, fi spirtu ta' solidarjeta' bejn l-Istati Membri, bħala risposta għal diffikultajiet serji persistenti fil-provvista tal-enerġija li jinvolvu riskju ta' krizi imminenti u prezzijiet eċċessivament għoljin.
- (14) Barra minn hekk, estensjoni tal-perjodu ta' applikazzjoni tar-Regolament (UE) 2022/2578 hija konsistenti mal-Pjan REPowerEU, li għandu l-għan li jipproteġi liċ-ċittadini u lill-ekonomija tal-Unjoni kontra prezzijiet eċċessivi u nuqqasijiet fil-provvista tal-enerġija.

- (15) Dan ir-Regolament għandu jidhol fis-seħh fl-1 ta' Frar 2024 sabiex tiġi żgurata protezzjoni kontinwa kontra prezzijiet eċċessivament għoljin matul l-istaġun tax-xitwa 2023/2024.
- (16) L-estensjoni jenhtieg li tkunu temporanja u jenhtieg li tibqa' fis-seħh sal-31 ta' Jannar 2025. Hija mehtiega u proporzjonata minhabba n-natura persistenti tad-diffikultajiet serji u riskji għas-sigurtà tal-provvista tal-gass u l-prezzijiet tal-gass tal-Unjoni, u minhabba l-inċertezza tas-sitwazzjoni attwali.
- (17) Minhabba li l-oġettiv ta' dan ir-Regolament ma jistax jinkiseb b'mod suffiċjenti mill-Istati Membri, iżda jista' pjuttost jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkiseb dak l-oġettiv.
- (18) Għalhekk, jenhtieg li r-Regolament (UE) 2022/2578 jiġi emendat skont dan,

ADOTTA DAN IR-REGOLAMENT:

Artikolu 1
Emenda għar-Regolament (UE) 2022/2578

Fl-Artikolu 12(1) tar-Regolament (UE) 2022/2578, it-tieni sentenza hija sostitwita b'dan li ġej:
“Għandu japplika sal-31 ta’ Jannar 2025.”.

Artikolu 2
Dhul fis-sehh

Dan ir-Regolament għandu jidhol fis-sehh fl-1 ta’ Frar 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ..., ...

Għall-Kunsill
Il-President
